



झारखण्ड ग्रामीण स्वास्थ्य मिशन समिति  
स्वास्थ्य एवं परिवार कल्याण विभाग  
झारखण्ड, राँची।

## प्रेस विज्ञप्ति

राँची में परिवार स्वास्थ्य मेला पखवाड़ा का उद्घाटन

### झारखण्ड का प्रजनन दर 2.7 से कम करके 2.1 लाना हमारा लक्ष्य है : रामचंद्र चन्द्रवंशी

राँची : विश्व जनसंख्या दिवस दिनांक 11 जुलाई 2015 के अवसर पर आज दिनांक 11/7/2015 को राजकीय औषधालय, डोरण्डा, राँची में परिवार स्वास्थ्य मेला पखवाड़ा का उद्घाटन माननीय मंत्री श्री **रामचंद्र चन्द्रवंशी**, स्वा० चि० शि० एवं प० क० विभाग, झारखण्ड सरकार के द्वारा किया गया। पखवाड़ा का उद्घाटन करते हुए उन्होंने कहा की झारखण्ड में प्रजनन दर 2.7 है, जिसे कम करके 2.1 लाने का हमारा लक्ष्य है। यह तभी संभव हो पाएगा जब सब मिल कर इस लक्ष्य के प्राप्ति के लिए कार्य करेंगे। स्वास्थ्य विभाग के सभी अधिकारी, पदाधिकारी, सहिया एवं ए० एन० एम० बहनों से भी अपील किया कि गाँव – गाँव जाकर लोगों में इस संबंध में व्यापक प्रचार – प्रसार करें। इस अवसर पर परिवार नियोजन पोस्टर का विमोचन भी स्वास्थ्य मंत्री द्वारा किया गया।

इस मौके पर विभाग के प्रधान सचिव **के० विद्यासागर**, ने कहा कि परिवार नियोजन कार्यक्रम पर विशेष ध्यान देने की जरूरत है और झारखण्ड को प्रजनन दर में कमी लाने के लिए काफी मेहनत करने की जरूरत है। उन्होंने राज्य के वैसे जिलों को चिन्हित करने की बात कही जिन जिलों में प्रजनन दर काफी है और उन इलाकों में प्रचार – प्रसार करने को कहा। विशेषकर लोहरदगा एवं पाकुड़ जहाँ का प्रजनन दर 4.0 प्रतिशत है। राष्ट्रीय स्वास्थ्य मिशन, झारखण्ड के तहत चलाए जा रहे कार्यक्रम राष्ट्रीय किशोर – किशोरी स्वास्थ्य कार्यक्रम में परिवार नियोजन कार्यक्रम को भी जोड़ने की बात कही, जिससे युवाओं को परिवार नियोजन संबंधित जानकारी के बारे में बताया जा सके। 104 एवं ममता वाहन कोल सेन्टर को भी परिवार नियोजन संबंधित जानकारी लोगों देने के लिए कहा। जिससे आम लोगों को परिवार नियोजन के संबंध में परामर्श मिल सके।

डॉ० सुमंत मिश्रा, निदेशक प्रमुख, स्वास्थ्य सेवाएं ने परिवार नियोजन के महत्व के बारे में जानकारी दी।

सिविल सर्जन, राँची ने परिवार स्वास्थ्य मेला पखवाड़ा का उद्देश्य और पखवाड़ा के दौरान होने वाले कार्यक्रम के बारे में विस्तार पूर्वक जानकारी दी।

विश्व जनसंख्या दिवस के अवसर पर इस वर्ष का विषय **“खुशहाल परिवार का मंतर, दो बच्चों में तीन साल का अंतर”** है।

पूरे कार्यक्रम को दो भागों में किया गया है, जिसमें पहला दम्पती सम्पर्क पखवाड़ा जो 27 जून से 10 जुलाई 2015 तक चलाया गया था एवं परिवार स्वास्थ्य मेला पखवाड़ा 11 जुलाई से 24 जुलाई तक चलेगा।

### इस पखवारे का मुख्य उद्देश्य :-

1. परिवार स्वास्थ्य मेला के माध्यम से परिवार नियोजन सेवाओं के प्रति लोगों को संवेदित करना एवं सेवा की पहुँच सुनिश्चित करना।
2. चिन्हित योग्य दम्पतियों को उनके द्वारा चुनी गई परिवार नियोजन सेवाओं का लाभ दिलाना।
3. परिवार नियोजन के माध्यम से मातृ मृत्यु दर एवं शिशु मृत्यु दर को कम करना।
4. परिवार नियोजन की सेवाओं को उन दम्पतियों तक सुलभ तरीके से पहुँचाना जहाँ पर अब तक उपलब्धता सुनिश्चित नहीं की जा सकी है।
5. परिवार नियोजन की सेवाओं के निर्धारित लक्ष्य को पूरा करना।

इस परिवार कल्याण पखवारा के दौरान सभी स्वास्थ्य कर्मियों यथा चिकित्सा पदाधिकारी, पारा मेडिकल कर्मी, ए0एन0एम0, सहिया के द्वारा निम्नलिखित कार्यक्रम सुनिश्चित किया जाएगा :-

1. परिवार नियोजन विधियों की प्रदर्शनी।
2. कैम्प में परामर्श काउंटर की व्यवस्था की जाएगी तथा परिवार नियोजन की विधियों पर परामर्श उपलब्ध कराया जाएगा।
3. परिवार नियोजन संबंधित तैयार की गयी सभी प्रचार सामग्री को सभी स्वास्थ्य केन्द्रों, आंगनबाड़ी केन्द्र, प्रखण्ड कार्यालय एवं अन्य सुलभ दृश्य स्थलों पर लगाना सुनिश्चित किया जाएगा।
4. परिवार नियोजन कार्यक्रम अंतर्गत विभिन्न स्तरों पर दी जाने वाली सुविधाओं का प्रचार-प्रसार किया जायेगा।
5. मोबाईल मेडिकल यूनिट नियत स्थल पर परिवार स्वास्थ्य मेला संबंधी प्रचार-प्रसार भी करेंगे।

पुरे राज्य में इस पखवारे में 14280 एन0एस0भी0, 36780 बंध्याकरण एवं आई0यू0सी0डी0 94980 का लक्ष्य निर्धारित है। जिसमें राँची को 990 एन0एस0भी0, 2550 बंध्याकरण एवं आई0यू0सी0डी0 6750 का लक्ष्य निर्धारित किया गया है।

कार्यक्रम का मंच संचालन अकाय मिंज, राज्य समन्वयक, राष्ट्रीय स्वास्थ्य मिशन ने किया।

इस मौके पर डॉ पुष्पा मारिया बेग, उननिदेशक, स्वास्थ्य सेवाएं, डॉ पाठक, उपनिदेशक, स्वास्थ्य सेवाएं, डॉ एम0एन0लाल, अपर निदेशक, स्वास्थ्य सेवाएं, राज्यस्तरीय परामर्शी अजय कुमार शर्मा, गुंजन खालको, राँची जिला डी0पी0एम0 महेश कुमार तथा डेवलपमेंट पार्टनर के प्रतिनिधि उपस्थित थे।

नोडल ऑफिसर  
आई0 ई0 सी0 कोषांग